

>

Title: Need to expedite construction of Lalitpur-Singrauli Railway line project.

**श्री गणेश सिंह (सतना):** बुन्देलखण्ड को विंध्य से जोड़ने वाली ललितपुर से सिंगरौली 514 कि.मी. रेल लाइन की स्वीकृति 1997-98 में हुई थी, उस वक्त परियोजना की लागत 925 करोड़ रुपये थी, जानकारी मिली है कि अब तक 577 करोड़ रुपये व्यय हो चुके हैं और 97 कि.मी. रेल लाइन का निर्माण भी हो चुका है। चालू वर्ष 2011-12 के लिए 22 कि.मी. रेल लाइन निर्माण का लक्ष्य रखा गया है।

मैं रेल मंत्री जी से आग्रह करता हूँ कि उक्त परियोजना को निर्धारित समयावधि में जल्द से जल्द पूरा किया जाए क्योंकि अभी तक उक्त परियोजना का 25 प्रतिशत भी कार्य नहीं हो पाया है। परियोजना का कार्य सिंगरौली से सीधी, सीवा से सीधी तथा सतना से खजुराहो की ओर अलग-अलग स्थानों से शुरू किया जाए।

उक्त परियोजना से बुन्देलखण्ड का विंध्य के जिलों से सम्पर्क जुड़ेगा जिससे उस क्षेत्र का सर्वांगीण विकास होगा।

मैं रेल मंत्रालय से मांग करता हूँ कि उक्त परियोजना का कार्य अनेक स्थानों से प्रारंभ करके समय सीमा के तहत परियोजना को पूरा कराये तथा यह भी मांग है कि उक्त परियोजना को रेलवे अपने त्वरित योजना में विशेष स्थान दे।